



சென்னை லீலா பேலஸில் நடைபெற்ற "சென்னை ஃபார்முலா ரேசிங் சர்க்யூட் போட்டிக்கான அறிமுகக் கூட்டத்தில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் போட்டிக்கான விளம்பர போஸ்டர்களை நேற்று முன்தினம் (16.08.2023) வெளியிட்டார். இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமை செயலாளர் முனைவர். அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, இந்திய மோட்டார் ஸ்போர்ட்ஸ் கிளப்புகளின் கூட்டமைப்பு தலைவர் அக்பர் இப்ராஹிம் மற்றும் RPPL தலைவர் மற்றும் நிர்வாக இயக்குநரான அகிலேஷ் ரெட்டி ஆகியோர் உடனுள்ளனர்.



கனடா நாட்டின் வின்னிபெக் நகரில் அண்மையில் நடைபெற்ற World Police Fire Games போட்டியில் தமிழ்நாடு காவல்துறையைச் சேர்ந்த 15 காவலர்களும், தீயணைப்புத்துறையைச் சேர்ந்த 4 காவலர்களும் கலந்துகொண்டு பல்வேறு பிரிவுகளில் 21 தங்கம் 18 வெள்ளி 15 வெண்கல பதக்கங்களை வென்றுள்ளனர். மொத்தம் 54 பதக்கங்களை குவித்து தமிழ்நாட்டுக்கு பெருமை தேடித்தந்த காவல்துறை தீயணைப்புத்துறை வீரர் - வீராங்கனையர் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களைச் சந்தித்து வாழ்த்துப் பெற்றனர்.

நெல்லை மாவட்ட ஆட்சியர் அலுவலக கூட்ட அரசங்கில் சட்டப்பேரவைக்குழுவினர்துறைசார்ந்தஅலுவலர்களுடன் கலந்தாய்வு!

நெல்லை.ஆக.18- நெல்லை மாவட்ட ஆட்சியர் அலுவலக கூட்ட அரசங்கில் சட்டப்பேரவை மதிப்பீட்டுக் குழு தலைவர் க.அன்பழகன் தலைமையில் சட்டப்பேரவை குழு உறுப்பினர்கள் சந்திரன் (சிறுத்தணி)

சிவக்குமார் (மயிலை) பரந்தாமன் (எழும்பூர்) ராஜேஷ் குமார் (கிள்ளியூர்) ஜவாஹிருல்லா (பாபநாசம்) சட்டப்பேரவை செயலாளர் சீனிவாசன், மாவட்ட ஆட்சியர் கார்த்திகேயன், மாநகராட்சி ஆணையர் சிவ கிருஷ்ணமூர்த்தி ஆகியோர் முன்னிலையில் துறை சார்ந்த அலுவலர்களுடன் கலந்தாய்வு மேற்கொண்டு பயனாளிகளுக்கு நலத்திட்ட உதவிகளை வழங்கினார்.

இந்நிகழ்வில் சட்டப் பேரவை மதிப்பீட்டுக் குழு தலைவர் க.அன்பழகன் தெரிவித்ததாவது,

தமிழ்நாடு முதலமைச்சர் மு.க. ஸ்டாலின் அவர்களின் உத்தரவுக்கிணங்க இன்றைய தினம் நெல்லை மாவட்டத்தில் பல்வேறு

பயனாளிகளுக்கு நல உதவிகள் வழங்கினார்!

பகுதிகளில் அரசு திட்ட பணியில், நடைபெற்று வரும் திட்டப்பணி குறித்து சட்டப்பேரவை மதிப்பீட்டு குழு நேரில் பார்வையிட்டு ஆய்வு மேற்கொள்ளப்பட்டது.

அதனைத் தொடர்ந்து ஆதிதிராவிடர் மற்றும் பழங்குடியினர் நலத்துறை மின்வளம் மற்றும் மின்வாரியம் வணிகவரிகள், முத்திரைத்தான் மற்றும் பத்திரப் பதிவு, மருத்துவம் மற்றும் மக்கள் நலவாழ்வுத் துறை, பொதுப்பணித்துறை, நீர்வளத்துறை, பள்ளிக்கல்வித்துறை சிறு, குறு மற்றும் நடுத்தர தொழில் நிறுவனங்கள் துறை உள்ளிட்ட பல்வேறு துறைகளின் மானிய கோரிக்கை குறித்தும், மாவட்டத்தில் மேற்கொள்ளப்பட்டு வரும் வளர்ச்சி திட்டப்பணிகள் மற்றும் நடைபெற வேண்டிய பணிகள் குறித்தும் துறை சார்ந்த அலுவலர்களுடன் கலந்தாய்வு மேற்கொள்ளப்பட்டது.

நெல்லை மாவட்டத்தில் பல்வேறு வளர்ச்சி திட்டப்பணிகள் மேற்கொள்ள வேண்டும் என மாவட்ட

ஆட்சியர் மற்றும் அரசு துறை அலுவலர்கள் பல்வேறு கோரிக்கை வைத்துள்ளார்கள். அரசிற்கு அனுப்பி வைக்கப்பட்டுள்ள பணிகளின் திட்ட மதிப்பீடு மற்றும் கருத்துருவினை பெற்று, எங்கு பணிகள் தாமதமாக நடைபெறுகிறது என்பதை கண்டறிந்து அதனை சரி செய்து அப்பணிகளை விரைவாக முடித்த நடவடிக்கை மேற்கொள்ளப்படும். மேலும் மாவட்டத்திற்கு தேவையான புதிய திட்டப்பணிகள் மேற்கொள்ளவும் அரசிற்கு பரிந்துரைக்கப்படும்.

இவ்வாறு சட்டப்பேரவை மதிப்பீட்டுக் குழு தலைவர் அன்பழகன் தெரிவித்தார்.

ஆய்வுக்கூட்டத்தில் முதலமைச்சர் பொது நிவாரண நிதியிலிருந்து தொழில் நுட்ப கல்வி உதவிக்காக தலா ரூபாய் 50,000 வீதம் 5 பயனாளிகளுக்கு ரூபாய் 2.50 இலட்சம், பானையங்கோட்டை வட்டம் தருவை கிராமத்தை சேர்ந்த 3 பயனாளிகளுக்கும், கங்கை

கொண்டான் பகுதி கிராமத்தை சேர்ந்த 3 பயனாளிகளுக்கு இடட்டாக்க நையம், ரெட்டியாப்பட்டி பகுதியில் அருக்குமாடி குடியிருப்பு பெறுவதற்கான ஆணைகள் 5 பயனாளிகளுக்கும், சட்டப்பேரவை மதிப்பீட்டுக்குழு தலைவர் அன்பழகன் குழு உறுப்பினர்கள் முன்னிலையில் வழங்கினார்.

இந்நிகழ்வில் மாவட்ட வருவாய் செந்தில்குமார், மாவட்ட வருவாய் அலுவலர் (நில எடுப்பு) சகன்யா, மாவட்ட வருவாய் அலுவலர் (சிப்காட்) ரேவதி மாவட்ட ஊரக வளர்ச்சி குழுவை திட்ட இயக்குனர் சுரேஷ், மாவட்ட ஆட்சியர் நேர்முக உதவியாளர் (பொது) வள்ளிக்கண்ணு, மாவட்ட ஆதிதிராவிடர் மற்றும் பழங்குடியினர் அலுவலர் பென்னட், மருத்துவக் கல்லூரி மருத்துவமனை முதல்வர் ரேவதி மற்றும் துறை சார்ந்த அலுவலர்கள் பலர் கலந்து கொண்டனர்.

‘நீட்’ திணிப்பு : ஒன்றிய அரசு - ஆளுநரைக் கண்டித்து கோவையில் உண்ணாவிரத அறப்போர்!

மாவட்டச் செயலாளர்கள் நா.கார்த்திக் - தளபதி முருகேசன் - தொ.அ.ரவி வேண்டுகோள்!

சென்னை, ஆக. 18 - தமிழ்நாட்டு மாணவர்களின் மருத்துவராகும் கனவைச் சிதைத்து - அவர்களின் உயிரைப் பறிக்கின்ற உயிர்க்கொல்லியாக நீட் தேர்வு உருவெடுத்திருக்கிறது. அரியலூர் அனாதாவில், ஆரம்பத்த நீட் மரணம், குரோம்பேட்டை ஜெகதீஸ் வரன், அவரது தந்தை செல்வசேகர் வரை தொடர்ந்து. இந்த மரணங்கள் அனைத்திற்கும், ஒன்றிய பா.ஜ.க. அரசு, துணை போகும் அ.தி.மு.க. மற்றும் தமிழ்நாடு ஆளுநரே காரணம். ஒட்டு மொத்த தமிழ்நாட்டு மக்கள் எண்ணத்தின் வெளிப்பாடாக நீட் தேர்வுக்கு விலக்கு பெறும் முயற்சிகளை தமிழ்நாடு அரசு தொடர்ந்து எடுத்து வருகிறது

ஆனால், அந்த நடவடிக்கைகளுக்கு தமிழ்நாடு ஆளுநர் ரவி முட்டுக்கட்டை போட்டு வருகிறார். நம் மாணவச் செல்வங்களின் மரணம், ஆளுநரையோ, அவரை இங்கு அனுப்பியுள்ள ஆரிய மாடல் ஆட்சிகளையோ துரியம் பாதிக்கவில்லை. ஜெயலலிதா

ஆட்சியில் இருந்த போது வராத நீட், எடப்பாடி பழனிசாமியின் ஆட்சியின் போது தமிழ்நாட்டுக்குள் வந்தது. நீட் விலக்கிற்காக 2017ஆம் ஆண்டு அ.தி.மு.க. அரசு நிறைவேற்றி அனுப்பிய சட்ட மசோதாவை, குடியரசுத்தலைவர் நிராகரித்ததை, 21 மாதங்கள் வரை, தமிழ்நாடு சட்டப் பேரவைக்குத் தெரிவிக்காமல் அ.தி.மு.க.வினர் மறைத்தனர்.

ஒரு மாநில அரசால் நீட்டை ரத்து செய்ய என்னென்ன நடவடிக்கை எடுக்க முடியுமோ, அவை அனைத்தையும் தமிழ்நாடு முதலமைச்சர் அவர்கள் மேற்கொண்டு வருகிறார். கழகத் தலைவர், தமிழ்நாடு முதல் அமைச்சர் அவர்களின் அறிவுறுத்தலின்படி, தி.மு.க.வின் இளைஞர் அணி, மாணவர் அணி, மருத்துவ அணிகளின் சார்பில் வெளியிடப்பட்டுள்ள கூட்டறிகையின்படி, இந்த ‘நீட்’ தேர்வை திணிக்கும் ஒன்றிய பா.ஜ.க. அரசு மற்றும் தமிழ்நாடு ஆளுநரை கண்டித்து ஒருங்கிணைந்த கோவை மாவட்ட

தி.மு.க.வின் இளைஞர் அணி, மாணவர் அணி, மருத்துவ அணி சார்பில், வருகின்ற 20.08.23 ஞாயிற்றுக்கிழமை அன்று, காலை 8.00 மணியிலிருந்து மாலை 6.00 மணி வரை சிவானந்தா காலனி அருகில் உண்ணாவிரத அறப்போர் நடைபெற உள்ளது

இந்த உண்ணாவிரத அறப்போரில், ஒருங்கிணைந்த கோவை மாவட்ட தி.மு.க. இளைஞர் அணி, மாணவர் அணி, மருத்துவ அணி கழக அமைப்புகளில் நிர்வாகப் பொறுப்புகளில் இருக்கக்கூடிய நிர்வாகிகள், ஒருங்கிணைந்த கோவை மாவட்ட தி.மு.க. நிர்வாகிகள், தலைமைக் கழக நிர்வாகிகள், தலைமைச் செயற்குழு உறுப்பினர்கள், மேயர், துணை மேயர், பொதுக்குழு உறுப்பினர்கள், நகரக் கழக, பகுதி கழக, ஒன்றியக் கழக, பேரூர்க் கழகச் செயலாளர்கள், மண்டலத் தலைவர்கள், நகராட்சி, பேரூராட்சி, ஊராட்சி மற்றும் தலைவர்கள், நிலைக்குழுத் தலைவர்கள், மாபன்ற உறுப்பினர்கள், உள்ளாட்சிப் பிரதிநிதி

கள், மாவட்ட அனைத்து அணிகளின் அமைப்பாளர்கள், துணை அமைப்பாளர்கள், வட்டக்கழக செயலாளர்கள், நகரக்கழக, பகுதிக்கழக, ஒன்றியக்கழக, பேரூர்க்கழக, வட்டக் கழக மக்களுக்கு அடிக்கடி விபத்துகள் ஏற்படுகிறது. மேலும் இந்த விபத்துக்களால் அடிக்கடி உயிரிழப்புகளும் ஏற்படுகிறது. NH 44 இன் KM 158/500 முதல் KM 164/

நீட் தேர்வை ஒழித்து, தமிழ்நாட்டு மாணவர்களின் கல்வி உரிமையும் - விலைமதிப்பில்லா உயிரையும் காக்க ஓரணியில் திரள்வோம்.

இவ்வாறு மாவட்டச் செயலாளர்கள் நா. கார்த்திக், தளபதி முருகேசன், தொ.அ.ரவி ஆகியோர் கூட்டாக விடுத்துள்ள அறிக்கையில் கூறியுள்ளனர்.



நெல்லை மாவட்டம் பானையங்கோட்டை ஒருங்கிணைந்த பதிவு துறை அலுவலகத்தினை சட்டப்பேரவை மதிப்பீட்டுக் குழு தலைவர் அன்பழகன் தலைமையில் குழு உறுப்பினர்கள் சந்திரன், சிவக்குமார், பரந்தாமன், ராஜேஷ் குமார், ஜவாஹிருல்லா, சட்டப்பேரவை செயலாளர் சீனிவாசன், பாணை அப்துல் வகாப் எம். எஸ். ஏ., மாவட்ட ஆட்சியர் கார்த்திகேயன், மேயர் சரவணன் ஆணையர் சிவ கிருஷ்ணமூர்த்தி, துணை மேயர் ராஜ் ஆகியோர் முன்னிலையில் நேரில் சென்று ஆய்வு செய்தனர்.

நினைவில் வாழும் வண்ணை தேவகி மருமகன் கொளத்தூர் ஆர். பாலசுந்தரம் மறைவு! கழகத்தினர் - உறவினர்கள் அஞ்சலி!

சென்னை, ஆக.18- தலைமைக் கழகப் பேச்சாளர் நினைவில் வாழும் வண்ணை தேவகியின் மூத்த மருமகன் கழக முன்னோடி கொளத்தூர் ஆர். பாலசுந்தரம் (வயது 75) உடல் நலக்குறைவால் நேற்று முன்தினம் (16.8.2023 - புதன்கிழமை) இரவு 7 மணி அளவில் மறைவெய்தினார் என்பதை அறிவிக்க வருந்துகிறோம்.

செய்தி அறிந்ததும் கழகத்தினரும் உறவினர்களும் மலர் மாலை வைத்து அஞ்சலி செலுத்தினர். அன்னாருக்கு ஞானோதயம் என்கின்ற மனைவியும், கல்வி குமார் என்ற மகனும் உள்ளனர்.



அன்னாரின் இறுதி ஊர்வலம் நேற்று (17.8.2023) மாலை 3 மணி அளவில் எண்.300,5 ஆலுத தெரு, சிவசக்தி நகர் விரிவு, கொளத்தூர், சென்னை எனும் அவரது இல்லத்தில் இருந்து புறப்பட்டு கொளத்தூர் மக்காரம் இடாகட்டில் நல்லடக்கம் செய்யப்பட்டது.



திருவண்ணாமலை மாவட்ட தி.மு.க. சார்பில் மறைந்த முன்னாள் ஒன்றிய அமைச்சர் முரளிமாரன் அவர்களின் 90வது பிறந்தநாள் விழாவினை முன்னிட்டு அவரது திருவுருவப்படத்திற்கு சட்டப்பேரவை துணைத்தலைவர் கு.பிச்சாண்டி மாலை அணிவித்து, மரியாதை செலுத்தினார். உடன் மாவட்ட அவைத்தலைவர் த.வேணுகோபால், கழக மருத்துவர்துணைத்தலைவர் டாக்டர் எ.வ.வே.கம்பன், இரா.ஸ்ரீதரன், பொன்.முத்து, பெ.சு.தி.சரவணன் எம்.எஸ்.ஏ. எஸ்.பன்னீர்செல்வம், பரியா.விஜயரங்கன், க.செளந்தரராசன், ப.கார்த்திகேயன், மெய்யூர்.சந்திரன், த.ரமணன், சி.மாரிமுத்து, நிர்மலா வேல்மாரன், பச்சையம்மன் முத்து, சு.ராஜாங்கம், குட்டிக்.புகழேந்தி உட்பட பலர் உள்ளனர்.

விபத்துகளைத் தவிர்க்க - தொப்புர் மலைப்பகுதி சாலையை சீரமைக்கும் பணியை விரைந்து மேற்கொள்வீர்!

டாக்டர் செந்தில்குமார் எம்.பி. கோரிக்கை!

புதுடெல்லி, ஆக.18- தரம்புரி உறுப்பினர் மருத்துவர் டி.என்.வி.எஸ் செந்தில்குமார் நாடாளுமன்றத்தில் உரையாற்றுகையில் குறிப்பிட்டதாவது தரம்புரி நாடாளுமன்றத் தொகுதிக்குட்பட்ட தரும்புரி சேலம் தேசிய நெடுஞ்சாலையான தொப்புர் மலைப்பகுதியில் வாகனங்களில் செல்லும்பொழுது மக்களுக்கு அடிக்கடி விபத்துகள் ஏற்படுகிறது. மேலும் இந்த விபத்துக்களால் அடிக்கடி உயிரிழப்புகளும் ஏற்படுகிறது. NH 44 இன் KM 158/500 முதல் KM 164/

900 வரையிலான தொப்புர் புடைய இந்த சாலை மிகவும் ஆபத்தான சாலையாக கருதப்படுகிறது. இந்தப் பகுதியில் ஏற்படும் சாலை விபத்துகளை தடுக்க இந்த தொப்புர் மலைப்பகுதியை சீரமைப்பு செய்து மேம்படுத்த வேண்டும் என்று ஏற்கனவே முன்மொழியப்பட்டுள்ளது. மேலும் விரிவான திட்ட அறிக்கை மற்றும் மதிப்பீடு தயாரிக்கப்பட்டுள்ளது.

ஆனால் இன்று வரை சாலையை மேம்படுத்த



தேவையான நடவடிக்கைகள் எதுவும் மேற்கொள்ளப்படவில்லை. எனவே இந்த பகுதியில் ஏற்படும் விபத்துக்கள் மற்றும் மனித உயிரிழப்பைத் தடுக்க இந்தப் பகுதியில் உள்ள ஆபத்

தான வளைவுகளை அகற்றி மாற்று சீரமைப்பு செய்வது மிகவும் அவசியமானதாகும்.

விபத்துகள் மற்றும் உயிரிழப்புகளை தடுக்கும் வகையில் தரும புரியில் இருந்து சேலம் வரையிலான தேசிய நெடுஞ்சாலை 44 வரையிலான தொப்புர் மலை பகுதியை சீரமைக்கும் பணியை விரைவுபடுத்த சம்பந்தப்பட்ட துறைக்கு உத்தரவிட வேண்டும்.

இவ்வாறு அவர் கோரிக்கை விடுத்தார்.

சனாதனத்தைப்பற்றி பேச ஆளுநருக்கு அருகதை இல்லை: இந்திய கம்யூனிஸ்ட் டி.ராஜா தாக்கு

சேலம், ஆக.18- 'சனாதனத்தைப் பற்றி பேச ஆளுநர் ஆர்.என்.ரவிக்கு அருகதை இல்லை' என இந்திய கம்யூனிஸ்ட் பொதுச் செயலாளர் டி.ராஜா தெரிவித்தார். சேலத்தில் இந்திய கம்யூனிஸ்ட் கட்சியின் தமிழ்நாடு மாநில குழு கூட்டம், கடந்த 14ம் தேதி முதல் நடைபெறுவது வருகிறது. நேற்று முன்தினம் நடந்த ஆலோசனைக் கூட்டத்தில், அகில இந்திய கம்யூனிஸ்ட் கட்சி பொதுச்செயலாளர்

டி.ராஜா கலந்து கொண்டு பேசினார். பின்னர் அவர் அளித்த பேட்டி: சுதந்திர தின விழாவில் பேசிய பிரதமர் மோடி, தான் பிரதமர் என்ற எண்ணத்தைப் பேசாமல் பா.ஜ.வின் தேர்தல் பிரசார கூட்டமாக அதனை பயன்படுத்திக் கொண்டார். எதிர்க்கட்சிகளை விமர்சனம் செய்யும் கூட்டமாகவே நினைத்து பேசினார்.



ஜனநாயகம் காப்பாற்றப்பட வேண்டும் என்றால், பாஜ ஆட்சி அதிகாரத்தில்

இருந்து விரட்டப்பட வேண்டும். இந்தியா கூட்டணியின் செயல்பாடுகள், மோடிக்கு அச்சத்தை ஏற்படுத்த உள்ளது. தமிழக ஆளுநர் ஆர்.என்.ரவிக்கு அப்பதவியில் அமர்ந்து கொண்டு சனாதனத்தைப் பற்றி பேச அருகதை இல்லை. தமிழகத்தில் இருந்து ஆளுநர் அகற்றப்பட வேண்டும் என்பதே இந்திய கம்யூனிஸ்ட் கட்சியின் நிலைப்பாடு. இவ்வாறு டி.ராஜா தெரிவித்தார்.